

«ТЭЭСИР»
Татар видеороликлары бэйгесенә
НИГЕЗЛӘМӘ

1. Гомуми нигезләмәләр

1.1. Әлеге Нигезләмә татар телендә яки татар теле турында төшерелгән видеороликлар авторлары арасында уздырыла торган «Тээсир» республикакүләм бэйгесен оештыру һәм үткәрү тәртибен, анда катнашу шартларын билгели.

1.2. Конкурс Татарстан Республикасы Президенты каршындагы Татар телен саклау һәм үстерү мәсьәләләре комиссиясе (алга таба – Комиссия) ярдәме белән уздырыла.

1.3. Бэйгене оештыручы – «Матбугат.ру» порталы (алга таба – Оештыручы).

2. Бэйгенең максатлары һәм бурычлары

2.1. Бэйге видеороликлар аша туган телне популярлаштыру максатында оештырыла.

2.2. Бэйгенең бурычлары:

- Интернетта, социаль челтәрләрдә татар телен куллану даирәсен киңәйтү;
- татар телендә яки татар теле турында видеороликлар төшерүчеләрне барлау.

3. Бэйгедә катнашу шартлары

3.1. Бэйгедә видеоролик төшерүче һәр кеше катнаша ала.

3.2. Бэйгедә катнашуда территориаль яктан чикләүләр юк.

3.3. Бер айда бер автор иң күбе 3 видеоролик белән катнаша ала.

3.4. Һәр видеороликның дәвамлылыгы 5 минуттан артмаска тиеш.

3.5. Бэйгедә катнашучыларга таләпләр:

- 14 яшьтән өлкән булу;
- татарча ролик яки татар теле турында рус телендә ролик төшерү;

- бәйгедә коммерцияле татарча реклама роликлары да катнаша ала;
- бер үк катнашучы бәйгедә берничә тапкыр, әмма һәрвакыт яңа роликлар белән катнаша ала;

- жюри әгъзалары бәйгедә катнаша алмый.

3.6. Эшләрне бәяләү критерийлары:

- эшнең бәйге нигезләмәсенең барлык шартларына туры килүе;
- татар телле роликларда татар теленең камиллеге;
- идея оригинальлеге;
- ролик эчтәлегенең кызыклы, гыйбрәтле, үзенчәлекле, мәгънәле, тәрбияви булуы;

- техник башкарылыш (монтаж, бизәлеш, тавыш, ут, титрлар һ.б.)

4. Эшләрне бәйгегә жиберү тәртибе:

4.1. Эшләр **bayge.tatar@mail.ru** электрон почтасына кабул ителә.

4.2. Эшләрне тапшырганда күрсәтергә тиешле мәгълүмат:

- канташучының исеме, фамилиясе, атасының исеме;
- катнашучының телефон номеры;
- видеога сылтама (эшләр файл буларак кабул ителми);
- ролик турында кыскача мәгълүмат (мәжбүри түгел).

4.3. Бәйгедә катнашырга теләүченең bayge.tatar@mail.ru электрон адресына хат жиберүе әлеге Нигезләмә белән тулысынча килешүен һәм «Шәхси мәгълүматлар турында»гы Федераль канун (Федеральный закон от 27.07.2006 №152-ФЗ «О персональных данных») нигезендә шәхси мәгълүматларын кулланырга рөхсәт бирүен раслый.

4.4. Видеоролик авторының бәйгедә катнашуы факты – конфиденциаль мәгълүмат түгел һәм бәйгенең рәсми сайтында, массакуләм мәгълүмат чараларында күрсәтелергә мөмкин.

4.5. Видеороликның авторы әлеге видеороликны Интернетта, социаль челтәрләрдә, массакуләм мәгълүмат чараларында әлеге бәйгедә катнашу нисбәтеннән трансляцияләргә рөхсәт бирә.

4.6. Бәйгедә катнашуга тәкъдим ителгән видеороликларда авторлык хокуклары яки башка юридик нормалар бозылуы очраклары өчен ролик авторы жаваплы, Комиссия һәм бәйгене Оештыручы жаваплы түгел.

5. Жюри

5.1. Комиссия тарафыннан 5 кешедән торган жюри төзелә. Жюри составына рәис һәм жюри әгъзалары керә.

5.2. Жибәрелгән эшләрне бәйгедә катнашуга кабул итү-итмәүне жюри мөстәкыйль рәвештә хәл итә.

5.3. Жюри утырышында кимендә 3 (өч) әгъза катнашса, ул тулы хокуклы дип санала.

5.4. Жюри карарлары коллегияль кабул ителә. Тавышлар бирү саннары тигез булганда, жюри рәисенең тавышы хәлиткеч санала.

6. Жиңүчеләрне билгеләү һәм бүләкләү

6.1. Бәйгедә ай саен 3 жиңүче билгеләнә.

6.2. Беренче урынга – 50000 сум, икенче урынга – 30000 сум, өченче урынга – 20000 сум күләмендә акчалата премия тапшырыла.

6.3. Еллык нәтижәләр буенча жиңүчеләр арасында 3 гран-при билгеләнә. Аларга истәлекле дипломнар тапшырыла.

7. Бәйгене үткәрү сроклары

7.1. Бәйгегә гаризалар һәр айның 20нче числосына кадәр кабул ителә.

7.2. Жюри айның 30 числосына кадәр жиңүчеләрне билгели.

7.3. Айның жиңүчеләре киләсе айның 5нче числосына кадәр игълан ителә.

7.4. Бәйге 2021 елның 31 декабренә кадәр дәвам итә.

7.5. Жиңүчеләр исемлеге Интернет челтәрендә <https://matbugat.ru/> адресы буенча урнашкан Оештыручының рәсми сайтында һәм <https://bayge.tatar/> адресы буенча бәйгенең рәсми сайтында игълан ителә.

8. Бәйгене оештыручының бурычлары:

- Эшләрне кабул итү;
- Эшләрнең бәйге таләпләренә туры килүен тикшерү;
- Жюри туплау һәм аларның эшчәнлеген тәмин итү;
- Бәйгенең документациясен алып бару;
- Массакүләм мәгълүмат чаралары белән элемтәдә булу;
- Жиңүчеләрне бүләкләү.

9. Йомгаклау нигезләмәләре

9.1. Бәйгедә жиңүчеләргә акчалата премияләр бәйгегә бирелгән акчалар исәбеннән түләнә.

9.2. Әлеге Нигезләмәдә күрсәтелмәгән мәсьәләләр, Комиссия рәисе белән килештерелеп, Оештыручы тарафыннан хәл ителә.

9.3. Бәйгенең Интернетта рәсми бите: <https://bayge.tatar/>.